

ಸಾಧ್ಯಾ ಕಾಳಾಚೊ ಸೊಳಾವೊ ಆಯ್ತಾರ್
17, ಜುಲಾಯ್ 2022

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಅರ್ಗಾಂ ಬಲಿದಾನ್ ಭೆಟೊಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ದೇವಾಚೆಂ ಉತರ್ ನಿಯಾಳ್ ಕರುಂಕ್, ಸೊಮ್ಯಾಕ್ ಭೆಟುಂಕ್, ತಾಚೆ ಖರೆ ಶಿಸ್ ಜಾಂವ್ಕ್ ಉಲೊ ದಿತಾ. ಹರೆಕಾ ಎವ್ಕರಿಸ್ತಾಚ್ಯಾ ಬಲಿದಾನಾ ವೆಳೆಂ ದೇವಾಚೆಂ ಉತರ್ ಆಮಿ ಪರ್ಗಟ್ತಾಂವ್, ಹ್ಯಾ ಮುಖಾಂತ್ ಸೊಮಿ ಆಮ್ಕಾಂ ಭೆಟುಂಕ್ ಯೆತಾ, ಮಾರ್ಥಾ ಆನಿ ಮರಿಯೆ ಪರಿಂ ಆಮಿ ಸೊಮ್ಯಾಕ್ ಆಮ್ಚ್ಯಾ ಜಿವಿತಾಂತ್ ಸ್ವಾಗತ್ ಕರುನ್, ತಾಚೆಂ ಉತ್ರಾಂ ನಿಯಾಳುನ್, ಕ್ರಿಸ್ತಾಚೆ ಖರೆ ಶಿಸ್ ಜಾವ್ಚ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್	: ಉತ್ಪತ್ತಿ 18:1-10
ಅಂತರ್‌ಗೀತ್	: ಕೀರ್ತನ್ 15
ದುಸ್ರೆಂ ವಾಚಪ್	: ಕೊಲೊ. 1:24-28
ಸುವಾರ್ತಾ	: ಲೂಕ್ 10:38-42

ಮಿಸಾಚೆಂ ಗಿತಾಂ:

ಪ್ರವೇಶ್	: A 21
ಭೆಟೊವ್ಣಿ	: C 33
ಕುಮ್ಗಾರ್	: D 64
ನಿರ್ಗಮನ್	: F 11

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಮೊಗಾಳ್ ಬಾಪ್. ಕೆದಳಾ ಆಮಿ ಭಾವಾರ್ಥ್ಯಾನ್ ಮಾಗ್ತಾಂವ್ ತೊ ಕೆದಿಂಚ್ ಆಮ್ಕಾಂ ನಿರಾಶಿ ಕರಿನಾ. ಹ್ಯಾಚ್ ಭರ್ವಶ್ಯಾನ್ ಸರ್ವ್ ಆಮ್ಚಿಂ ಪ್ರಾರ್ಥನಾಂ ಬಾಪಾ ಸಮೊರ್ ದವರ್ಯಾಂ.

1. ಮೊಗಾಳಾ ಬಾಪಾ, ಪವಿತ್ರ ಸಭೆಚೆ ಮುಖೆಲಿ ಜಾವ್ನಾಸ್ಚ್ಯಾ ಪಾಪಾಸಾಯ್ಬ್ ಸರ್ವ್ ಗೊವ್ಳಿಬಾಪಾಂಕ್ ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ಎವ್ಕರಿಸ್ತಾಂತ್ಲ್ಯಾ ಜೆಜುಚೊ ಲಾಗ್ನಿಲ್ಯಾನ್ ಸಾಂಗಾತ್ ಭೊಗುಂಕ್ ಆನಿ ಆಪ್ಲೆ ತಾಬೆನ್ ದಿಲ್ಲ್ಯಾ ಭಾವಾರ್ಥ್ಯಾಂಚೊ ಪೋಸ್ ಕರುಂಕ್ ಅತ್ಮಿಕ್ ಘಟಾಯ್ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚೆ ಮುಕೆಲಿ ಆನಿ ಅಧಿಕಾರಿ ನಿಸ್ವಾರ್ಥಿ ಆನಿ ಸೆವೆಚ್ಯಾ ಮನೋಭಾವಾನ್ ತಾಂಕಾಂ ದಿಲ್ಲಿ ಜವಾಬ್ದಾರಿ ಪ್ರಾಮಾಣಿಕ್ಪಣಿಂ ಕರುಂಕ್ ತಾಂಕಾಂ ಉಮೆದಿನ್ ಭರ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಚ್ಯಾ ಪಿಡೆಸ್ತ್ ಆನಿ ಪ್ರಾಯ್ವಂತ್ ಭಾವಾರ್ಥ್ಯಾಂಕ್ ತುಜೆ ಧಂಯ್ ಸಮರ್ಪಿತಾಂವ್. ತಾಂಚೆ ಕಷ್ಟ್ ಹಳು ಕರ್ ಆನಿ ತಾಂಕಾಂ ಬರಿ ಭಲಾಯ್ಕಿ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಸರ್ವ್ ಆಮ್ಚ್ಯಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಆಮ್ಚ್ಯಾ ಭಾವಾರ್ಥ್ಯಾಂಚಿಂ ಸತಾಂ ಆನಿ ಜೆಜುಚೆ ಶಿಕೊವ್ಣ್ ನಿಯಾಳ್ ಕರುನ್, ಸಮ್ಜುನ್ ತುಕಾ ಸಾಕ್ಸ್ ಜಾವ್ನ್ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಪಾಂಯ್ ಜಾಲ್ಲ್ಯಾ ಆಮಾ ಸರ್ವಾಂನಿ ಮಾರ್ಥಾ ಆನಿ ಮರಿಯೆ ಪರಿಂ ದೆವಾಚೆಂ ಉತರ್ ನಿಯಾಳುನ್ ಆನಿ ತೆ ಪರಿಂ ಜಿಯೆವ್ನ್ ಸೊಮ್ಯಾಚೆ ಖರೆ ಶಿಸ್ ಜಾಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಸರ್ವೆಸ್ಪರಾ, ತುಚ್ಯಾ ಚಾಕ್ರಾ ಸರ್ಶಿಲೊ ಪಯ್ಸ್ ಸರ್ ವಚನಾಕಾ

ಉತ್ಪತ್ತಿ ಪುಸ್ತಕಾಂತ್ಲೆಂ ವಾಚಪ್

ಉತ್ಪ. 18:1-10a

ಮಾಮ್ರೆಚ್ಯಾ ಪವಿತ್ರ ರುಕಾ ಲಾಗಿಂ ಸರ್ವೆಸ್ಪರ್ ಅಬ್ರಹಾಮಾಕ್ ದಿಷ್ಟಿ ಪಡ್ಲೊ. ತೆದ್ನಾ ಅಬ್ರಹಾಮ್ ದೊನ್ನಾರಾಂಚೆ ಧಗಿಕ್ ತಂಬಾಚ್ಯಾ ದಾರಾ ಲಾಗಿಂ ಬಸುನ್ ಆಸ್ಲೊ. ತಾಣೆಂ ವಯ್ರ್ ಪಳೆಲೆಂ ಆನಿ ತೇಗ್ ಮನಿಸ್ ಥಂಯ್ ಲಾಗ್ಸಾರ್ ಉಬೆ ಆಸ್ಲೆಲೆ ತಾಕಾ ದಿಸ್ಲೆ. ತಾಂಕಾಂ ಪಳೆತಚ್ ತಂಬಾಚ್ಯಾ ದಾರಾ ಕಡ್ಲೊ ಉಟುನ್ ತಾಂಕಾಂ ಮೆಳುಂಕ್ ತೊ ಧಾಂವ್ಲೊ. ಆನಿ ಧರ್ಲಿರ್ ಸರ್ಪಟುನ್ ತೊ ಮ್ಹಣ ಲಾಗ್ಲೊ: “ಸಾಯ್ಬಾಂನೊ, ಹಾಂವ್ ತುಮ್ಕಾಂ ಮಾನ್ವಲಾಂ ಜಾಲ್ಯಾರ್ ತುಮ್ಚ್ಯಾ ಸೆವಕಾ ಸವೆಂ ರಾವನಾಸ್ತಾಂ ಮುಕಾರ್ ವಚನಾಕಾತ್. ಇಲ್ಲೆಂ ಉದಕ್ ಹಾಡೊವ್ನ್ ದಿತಾಂ; ತುಮ್ಚೆ ಪಾಂಯ್ ಧುವ್ನ್ ರುಕಾ ಪಂದಾಕ್ ವಿಶೆವ್ ಘೆಯಾ. ಹಾಂವ್ ಇಲ್ಲೊ ಉಂಡೊ ಹಾಡ್ತಾಂ. ಫುಡೆಂ ವೆಚೆ ಪಯ್ಲೆಂ ತೊ ಖಾವ್ನ್ ಇಲ್ಲಿ ಘಟಾಯ್ ಘೆಯಾ. ಹ್ಯಾ ಪಾಸತ್ ತುಮ್ಚ್ಯಾ ಸೆವಕಾಚ್ಯಾ ಘರಾ ತುಮಿ ಆಯ್ಲಾತ್.” ತಾಂಣಿಂ ಜಾಪ್ ದಿಲಿ: “ತುವೆಂ ಸಾಂಗ್ಲೆಲೆ ಪರ್ಮಾಣೆಂ ಕರ್”. ಅಬ್ರಹಾಮ್ ತುರ್ತಾನ್ ತಂಬಾಕ್ ಧಾಂವುನ್ ಸಾರಾ ಸರ್ಶಿಂ ಗೆಲೊ ಆನಿ ತಿಕಾ ಸಾಂಗಿ ಲಾಗ್ಲೊ: “ವೆಗಿಂ ತೀನ್ ಶೆರ್ ಪೀಟ್ ಮಳ್ ಆನಿ ಭಾಕ್ರೊ ಕರ್” ಉಪ್ರಾಂತ್ ಗೊರ್ವಾಂ ಆಸ್ಲೆಲೆ ಕಡೆನ್ ತೊ ಧಾಂವ್ಲೊ ಆನಿ ತರ್ನೆಂ ಆನಿ ಪುಡ್ಪುಡಿತ್ ವಾಸ್ತುಂ ತಾಣೆಂ ವಿಂಚ್ಲೆಂ ಆನಿ ತೆಂ ಚಾಕ್ರಾಕ್ ದಿಲೆಂ. ಚಾಕ್ರಾನ್ ತುರ್ತಾನ್ ರಾಂದವ್ ಕೆಲೆಂ. ಉಪ್ರಾಂತ್ ಅಬ್ರಹಾಮಾನ್ ಧಂಯ್, ದೂದ್ ಆನಿ ರಾಂದ್ಲೆಲೆಂ ಮಾಸ್ ಘೆವ್ನ್ ತಾಂಚೆ ಮುಕಾರ್ ದವರ್ಲೆಂ. ತೆ ಜೆವ್ತಾನಾ ಅಬ್ರಹಾಮ್ ತಾಂಚೆ ಬಗ್ಗೆಕ್ ರುಕಾ ಮುಳಾಂತ್ ಉಬೊ ರಾವ್ಲೊ. ತಾಂಣಿಂ ತಾಕಾ ವಿಚಾರ್ಲೆಂ: “ತುಜಿ ಬಾಯ್ಲ ಸಾರಾ ಖಂಯ್ ಆಸಾ?” ತಾಣೆಂ ಜಾಪ್ ದಿಲಿ: “ಶಿ ಥಂಯ್ ತಂಬಾಂತ್ ಆಸಾ.” ತಾಂಚೆ ಪಯ್ಲೆಂ ಎಕ್ಲಾನ್ ಮ್ಹಳೆಂ: “ಫುಡ್ಲ್ಯಾ ವರಾ ಹ್ಯಾಚ್ ವೆಳಾರ್ ಹಾಂವ್ ಪರ್ತುನ್ ತುಮ್ಕೆರ್ ಯೆತಲೊಂ. ತೆದ್ನಾ ತುಜೆ ಬಾಯ್ಲೆಕ್ ಸಾರಾಕ್ ಏಕ್ ಚೆರ್ಕೊ ಭುರ್ಗೊ ಜಾತಲೊ.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 14:2-3ab, 3cd-4ab, 5

ಶ್ಲೋಕ್: ಸರ್ವೆಸ್ಪರಾ, ತುಜ್ಯಾ ಪವಿತ್ರ ತಂಬಾಂತ್ ವಸ್ತಿ ಕರುಂಕ್
ಕೊಣಾಕ್ ಫಾವೊ ಜಾಯ್ತ್?

ಕೀ. 14:1b

1. ಜೊ ಕೊಣ್ ನಿತಳ್ ಜಿಣಿ ಜಿಯೆತಾ, ನ್ಯಾಯ್-ನಿತಿನ್ ಚಲ್ತಾ,
ಕಾಳ್ಜಾಂತ್ ಥಾವ್ನ್ ಸತ್ ಉಲಯ್ತಾ,
ಆಪ್ಲೆ ಜಿಬೆನ್ ಪೆಲ್ಯಾಚಿ ನಿಸ್ಕುಚಾರ್ ಉಲಯ್ತಾ,
— ಅಸಲ್ಯಾಕ್ ಫಾವೊ ಜಾತಾ.
2. ಜೊ ಕೊಣ್ ಪೆಲ್ಯಾಕ್ ಕಸಲೊಚ್ ಅನ್ವಾಯ್ ಕರಿನಾ,
ಸೆಜಾರ್ಯಾಚೆಂ ನಾಂವ್ ಪಾಡ್ ಕರಿನಾ;
ಜೊ ಕೊಣ್ ಅಣ್ವ್ಯಾ ಮನ್ಯಾಕ್ ಕಾಂತಾಳ್ತಾ,
ದೇವ್-ಭಿರಾಂತೆಚ್ಯಾಕ್ ಮಾನಾನ್ ಲೆಖ್ತಾ,
— ಅಸಲ್ಯಾಕ್ ಫಾವೊ ಜಾತಾ.
3. ಜಾಕಾ ಕಷ್ಟ್-ನಷ್ಟ್ ಕಿತೆಯ್ ಯೇಂವ್, ತೊ ಉತ್ರಾಕ್ ಚುಕನಾ;
ರೀಣ್ ದಿತಾ ಪುಣ್ ವಾಡ್ ಘೆನಾ,
ಆನಿ ನಿರಪ್ರಾಧ್ಯಾಂ ವಯ್ ಲೊಂಚ್ ಖಾಯ್ತಾ;
— ಅಸಲ್ಯಾಕ್ ಫಾವೊ ಜಾತಾ.

ದುಸ್ರೆಂ ವಾಚಪ್

ವೆಳಾ-ಕಾಳಾಚೆ ಸುರ್ವೆರ್ ಥಾವ್ನ್ ಲಿಪೊನ್ ಆಸ್ಲೊ ಘುಟ್ ಆತಾಂ ವಿಂಚ್ಲಾರ್ಯಾಂಕ್ ಉಗ್ಡಾವೊ ಕೆಲಾ
ಸಾಂ ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯ್ಲಾ ಪತ್ರಾಂತ್ಲೆಂ ವಾಚಪ್

ಕೊಲೊಸ್ಸೆ. 1:24-28

ಭಾವಾಂ-ಭಯ್ಲಿಂನೋ,

ತುಮ್ಮೆ ಪಾಸತ್ ಕಷ್ಟ್ ಸೊಸುಂಕ್ ಮ್ಹಾಕಾ ಆತಾಂಯಿ ಸಂತೊಸ್ ಭೊಗ್ತಾ. ಕ್ರಿಸ್ತಾಚ್ಯಾ
ಕಷ್ಟಾಂನಿ ಕಿತೆಂ ಉಣೆಂ ಆಸಾ ತೆಂ ತಾಚೆ ಕುಡಿ, ಮ್ಹಣ್ಣೆ ಪವಿತ್ರ ಸಭೆ ಖಾತಿರ್ ಮ್ಹಜೆ ಕುಡಿಂತ್
ಹಾಂವ್ ಭರ್ತಿ ಕರ್ತಾಂ. ದೆವಾಚೆಂ ಉತರ್ ತುಮ್ಮೆ ಪರಿಪೂರ್ಣ್ ಸಮ್ಜಣೆಕ್ ಹಾಡ್ಚೆ ಪಾಸತ್
ಆಪ್ಲೊ ಸೆವಕ್ ತಾಣೆಂ ಮ್ಹಾಕಾ ನೆಮ್ಲೊ ತೆದ್ನಾ ಪವಿತ್ರ ಸಭೆಚೊ ಹಾಂವ್ ಮ್ಹಣಿಯಾರಿ
ಜಾಲೊಂ. ವೆಳಾಕಾಳಾಚೆ ಸುರ್ವೆರ್ ಥಾವ್ನ್ ಆನಿ ಸರ್ವ್ ವಂಶಾವಳಿಂ ಥಾವ್ನ್ ಲಿಪೊನ್
ಆಸ್ಲೊ ತೊಚ್ ಗುಟ್ ಆತಾಂ ಆಪ್ಲೆಂ ವಿಂಚುನ್ ಕಾಡ್ಲಾರ್ಯಾಂಕ್ ಉಗ್ಡಾವೊ ಕರ್ಚೆಂ ಕಾಮ್

ತಾಣೆಂ ಮ್ಹಾಕಾ ದಿಲಾಂ. ಹೆರ್ ಜಾತಿಂಚ್ಯಾ ಲೊಕಾಂ ಮಧೆಂ ಹ್ಯಾ ಮಹಿಮೇಭರಿತ್ ಗುಟಾಚಿ ಸಂಪತ್ತಿ ಕೆದಿ ವರ್ತಿ ಮ್ಹಣ್ ದೆವಾನ್ ಆಪ್ಲೆಚ್ ಖುಶೇನ್ ತಾಂಕಾಂ ಕಳಿತ್ ಕೆಲ್ಯಾ. ಹೊಚ್ ತೊ ಗುಟ್: ತುಮ್ಚೆ ಥಂಯ್ ಆಸಾ ತೊ ಕ್ರಿಸ್ತಾಚ್ ತುಮ್ಚೆ ಮಹಿಮೆಚೊ ಭರ್ವಸೊ. ಹ್ಯಾಚ್ ಕ್ರಿಸ್ತಾಕ್ ಆಮಿ ಪರ್ಗಟ್ ಕರ್ತಾಂವ್. ಕ್ರಿಸ್ತಾ ಸವೆಂ ಸರ್ವ್ ಮನ್ಶಾಂಕ್ ಸಂಪೂರ್ಣ್‌ಕಾಯೆಚ್ಯಾ ಪಾಂವ್ಡ್ಯಾಕ್ ವ್ಹರಿಶೆಂ ಹರೈಕ್ಲ್ಯಾಕ್ ಪುರ್ತಿ ಜಾಣ್ವಾಯ್ ದಿವ್ನ್ ಆನಿ ಚತ್ರಾಯ್ ಸಾಂಗುನ್ ಆಮಿ ಶಿಕಯ್ತಾಂವ್.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಲೂಕ್ 8:15

ಸರ್ವೆಸ್ಪರಾಕ್ ಜೈ, ಜೈ!

ದೆವಾಚೆಂ ಉತರ್ ಆಯ್ಕುನ್.

ಬರ್ಯಾ ಆನಿ ಉದಾರ್ ಕಾಳ್ಜಾನ್ ಸಾಂಬಾಳ್ತಾತ್

ಆನಿ ಆಪ್ಲೆ ಧಿರಾಸಾಣೆನ್ ಪೊಳ್ ದಿತಾತ್ ತಿಂ ಸುಭಾಗಿ!

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಮಾರ್ಥಾನ್ ಜೆಜುಕ್ ಆಪ್ಲ್ಯಾ ಘರಾಂತ್ ಘೆತ್ಲೊ;
ಮರಿಯೆನ್ ಬರೊ ವಾಂಟೊ ವಿಂಚುನ್ ಕಾಡ್ಲಾ

✠

ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 10:38-42

ಜೆಜು ಆನಿ ತಾಚೆ ಶಿಸ್ ಪಯ್ಲ್ಯಾ ಕರ್ನ್ ವೆತಾನಾ, ಏಕ್ ಹಳ್ಳೆಕ್ ಯೇವ್ನ್ ಪಾವ್ಲೆ. ಥಂಯ್ ಮಾರ್ಥಾ ನಾಂವಾಚೆ ಏಕ್ ಸ್ತ್ರಿಯೆನ್ ಜೆಜುಕ್ ಆಪ್ಲ್ಯಾ ಘರಾಂತ್ ಘೆತ್ಲೊ. ತಿಕಾ ಮರಿ ನಾಂವಾಚೆ ಏಕ್ ಭಯ್ಲ್ಯಾ ಆಸ್ಲಿ. ಆನಿ ಹಿ ಸೊಮಿಯಾಚ್ಯಾ ಪಾಂಯಾಂ ಸರ್ಶಿಂ ಬಸುನ್ ತಾಚಿ ಶಿಕೊವ್ಣ್ ಆಯ್ಕತಾಲಿ. ಪುಣ್, ಮಾರ್ಥಾ, ಜಾಯ್ತಿ ಸರ್ಬಾರಾಯ್ ಕರ್ಚಾರ್ ಪಡ್ಲಿ ಆನಿ ಜೆಜು ಸರ್ಶಿಂ ಯೇವ್ನ್ ಮ್ಹಣಾಲಿ: “ಸೊಮಿಯಾ, ಮ್ಹಜೆ ಭಯ್ಲಿನ್ ಮ್ಹಾಕಾ ಎಕ್ಲೆಕ್‌ಚ್ ವಾವ್ರುಂಕ್ ಸೊಡ್ಲಾಂ, ಹಾಚೆ ವಿಶ್ಯಾಂತ್ ತುಂ ಕಾಂಯ್ ಖಿಬ್ರೆರ್ ನಾಯ್‌ಮೂ? ತಿಕಾ ಚಿಕ್ಕೆ ಮ್ಹಜೆ ಕುಮ್ಕೆಕ್ ಯೆಂವ್ಕ್ ಸಾಂಗ್!” ಪುಣ್ ಸೊಮಿಯಾನ್ ತಿಕಾ ಜಾಪ್ ದೀವ್ನ್ ಮ್ಹಳೆಂ: “ಮಾರ್ಥಾ, ಮಾರ್ಥಾ, ತುಂ ಸಬಾರ್ ಸಂಗ್ತಿ ವಿಶ್ಯಾಂತ್ ಖಿಂತ್ ಹುಸ್ಕೊ ಕರ್ನ್ ಆಸಾಯ್; ಪುಣ್ ಗರ್ಜೆಚೆಂ ಏಕ್ ಮಾತ್ ಮರಿಯೆನ್ ಬರೊ ವಾಂಟೊ ವಿಂಚುನ್ ಕಾಡ್ಲಾ ಆನಿ ತಿಚೆ ಲಾಗ್ಣೊ ತೊ ಕಾಡ್ನ್ ವ್ಹರ್ಚೆನಾತ್.”

— ದೆವಾಚೆಂ ಉತರ್ ಹೆಂ.